

Il-Kummissjoni Notifika skond l-Artikolu 95(4), (5) u (6) tat-Trattat tal-KE –Awtorizzazzjoni għaż-żamma jew l-introduzzjoni ta' miżuri nazzjonali iktar stretti mid-dispożizzjonijiet ta' miżura ta' armonizzazzjoni tal-KE

(Test b'rilevanza għaż-ŻEE)

(2007/C 245/02)

1. Fid-29 ta' Ġunju 2007, ir-Repubblika ta' l-Awstrija għarrfet lill-Kummissjoni, skond l-Artikolu 9.3(b) tar-Regolament (KE) Nru 842/2006 (17.5.2006) (1) dwar ċerti gassijiet ta' effett ta' serra (minn hawn 'il quddiem "ir-Regolament"), dwar miżuri nazzjonali adottati fl-2002 (BGB1.II Nru 447/2002 — Ordinanza tal-Ministeru Federali għall-Agricoltura, il-Foresterija, l-Ambjent u l-Ġestjoni ta' l-Ilma dwar projbizzjonijiet u restrizzjonijiet għall-idrokarboni fluworinati parzjalment jew kompletament, u l-eżafluworidu tal-kubrit (l-Ordinanza HFC-PFC-SF₆), ippubblikata fil-Gazzetta Legiżlattiva Federali fl-10 ta' Dicembru 2002) kif emendata wara bl-Ordinanza BGB1.II Nru 139/2007, 21.6.2007 (minn hawn 'il quddiem "l-Ordinanza").
2. "L-Ordinanza" tikkoncerna tliet gassijiet ta' l-effett ta' serra kklassifikati taht il-Protokoll ta' Kjoto tal-Konvenzjoni tan-Nazzjonijiet Uniti dwar it-Tibdil fil-Klima, fil-parti l-kbira tagħhom b'potenzjal għoli ta' tishin globali: karboni idrofluworidi (*hydrofluorocarbons* — HFCs), karboni perfluworidi (*perfluorocarbons* — PFCs) u l-eżafluworidu tal-kubrit (*sulphur hexafluoride* — SF₆).
3. L-Ordinanza tikkonsisti fi projbizzjoni tat-tqeghid fis-suq u l-użu tal-gassijiet ta' l-effett ta' serra msemmijin hawn fuq kif ukoll l-użu tagħhom f'ċerti tagħmir, unitajiet u prodotti, sakemm ma jkunux utlizzati għar-riċerka, l-iżvilupp u finijiet analitiċi.
4. Id-dispożizzjonijiet dettaljati dwar il-projbizzjonijiet u l-kundizzjonijiet tal-permessibilità huma stipulati fl-Ordinanza, §§ 4 sa 17.
5. Il-Qorti Kostituzzjonali ta' l-Awstrija sussegwentement (f'deċizzjonijiet tad-9 ta' Ġunju 2005 u ta' l-1 ta' Dicembru 2005, imhabbra mill-Ministru Federali fil-Gazzetta Legiżlattiva Federali fid-9 ta' Awissu 2005 u fl-24 ta' Frar 2006 rispettivament) irrevokat il-valur ta' limitu ta' 3000 tal-Potenzjal tat-Tishin Globali għall-HFCs stabbilit fi §12(2)(linja 3) ta' l-Ordinanza, kif ukoll il-klawżola ta' eċċezzjoni stipulata fi §12(2)(linja 3) (a) ta' l-istess, u tat ir-raġuni għalfejn imorru kontra l-liġi.
6. L-Ordinanza tqis ukoll, wara l-emenda ta' l-2007, ċertu llaxkar tar-restrizzjonijiet rigward is-settur tar-refriġerazzjoni u l-kondizzjonament ta' l-arja, biex iġġibhom konformi mad-dispożizzjonijiet skond ir-Regolament (KE) Nru 842/2006. Ir-refriġerazzjoni u l-kondizzjonament ta' l-arja mobbli ma għadhomx koperti bl-Ordinanza, u rigward l-applikazzjonijiet fissi, il-projbizzjonijiet japplikaw biss għal unitajiet żgħar ta' kollegament (*plug-in units*) b'karika refriġeranti ta' 150 g jew anqas, kif ukoll għal tagħmir indipendenti b'karika refriġeranti ta' 20 kg jew aktar. Saru wkoll tibdiliet rigward it-trattament ta' aerosols li fihom l-HFCs, u l-użu ta' l-eżafluworidu tal-kubrit biex jingiebu konformi mal-legiżlazzjoni ta' l-UE.
7. Il-legiżlazzjoni Awstrijaka ta' l-2002 kienet stabbilita qabel ma l-Kummissjoni ressqet il-proposta tagħha għal Regolament dwar ċerti gassijiet fluworinati ta' effett serra (2) li eventwalment kien adottat permezz ta' kodeċizzjoni u gie ppubblikat fil-Ġurnal Uffiċjali f'Ġunju 2006. Il-legiżlazzjoni Awstrijaka wara dan kienet emendata fl-2007. L-ghan tar-Regolament (KE) 842/2006 huwa li jnaqqas l-emmissjonijiet tal-gassijiet fluworinati koperti mill-Protokoll ta' Kjoto, prinċipalment permezz ta' trażżin (l-Artikolu 3) matul il-hajja ta' ċerti prodotti u tagħmir li fihom gassijiet bħal dawn (il-prevenzjoni u t-tiswija ta' partijiet minn fejn il-gassijiet jaharbu) u l-irkupru ta' dawn il-gassijiet (l-Artikolu 4) fi tmiem il-hajja tal-prodotti. Fih ukoll għadd limitat ta' projbizzjonijiet ta' l-użu u t-tqeghid fis-suq (rispettivament l-Artikolu 8 u l-Artikolu 9(1) u (2)) fejn l-alternattivi tqiesu li kienu disponibbli u effiċjenti f'termini ta' nfiq fuq il-livell tal-Komunità, u fejn it-titjib fit-trażżin u l-irkupru ma tqiesx li kien fattibbli.
8. Ir-Regolament għandu bażi legali doppja, l-Artikolu 175 (1) tat-Trattat tal-KE rigward id-dispożizzjonijiet kollha minbarra l-Artikoli 7, 8 u 9, li huma bbażati fuq l-Artikolu 95 tat-Trattat tal-KE minhabba l-implikazzjonijiet tagħhom f'termini tal-moviment hieles tal-prodotti fi hdan is-suq waħdieni tal-KE.

(1) ĠUL 161, 14.6.2006, p. 1.

(2) COM(2003) 492, 11.8.2003.

9. L-Artikolu 9 tar-Regolament jirregola t-tqeghid fis-suq u, b'mod iktar preċiż, jipprojbixxi t-tqeghid fis-suq ta' għadd ta' prodotti u taqgħmir li fihom il-gassijiet fluworinati bl-effett ta' serra koperti mir-Regolament, jew li l-funzjonament tagħhom jiddependi minnhom. Fil-paragrafu 3(a) tiegħu, ikompli jistipola li l-Istati Membri li, sal-31 ta' Diċembru 2005, ikunu adottaw miżuri nazzjonali li huma iktar stretti minn dawk stipulati fl-Artikolu u li jaqgħu fl-ambitu tar-Regolament, jistgħu jżommu dawk il-miżuri nazzjonali sal-31 ta' Diċembru 2012. Madankollu, skond il-paragrafu 3(b) tiegħu, dawk il-miżuri, flimkien mal-ġustifikazzjoni tagħhom, għandhom jiġu nnotifikati lill-Kummissjoni u għandhom ikunu kompatibbli mat-Trattat.

10. Galadarba tmur lil hinn mir-Regolament f'dak li jirrigwarda t-tqeghid fis-suq, l-Ordinanza hija għaldaqstant aktar stretta mil-leġiżlazzjoni li hemm fis-sehh bhalissa fil-livell tal-Komunità.

11. Ir-Repubblika ta' l-Awstrija targumenta li tali leġiżlazzjoni hija meħtieġa sabiex il-pajjiż jaqdi l-obbligi tiegħu skond il-Protokoll ta' Kjoto, jiġifieri li jnaqqas bi 13 % l-livell totali tiegħu ta' emissjonijiet ta' gassijiet b'effett ta' serra sa l-2012, tnaqqis li jista' jingħad li jirrikjedi sforz ikkoordinat biex jiġi indirizzat kull sors ta' emissjonijiet ta' gassijiet b'effett ta' serra.

12. L-Awstrija tishaq li n-notifika tissodisfa r-rekwiżiti tal-klawżola ta' salvagwardja, l-Artikolu 9.3 tar-Regolament (KE) Nru 842/2006, u li għadd ta' oqsma (il-fowm, l-industrija ta' l-elettronika) koperti mil-leġiżlazzjoni nazzjonali tagħha ma jaqgħux taht l-oqsma koperti mir-Regolament imsemmi.

13. Barra minn hekk, l-emenda ta' l-Ordinanza ta' l-2007 rriżultat fit-tneħħija u l-laxkar ta' whud mill-projbizzjonijiet, u f'aktar allineament mal-leġiżlazzjoni ta' l-UE. L-Awstrija tipprezumi li, fit-tifsira ta' l-Artikolu 9.3 tar-Regolament (KE) Nru 842/2006 "it-taffija" ta' miżuri nazzjonali nnotifikati lill-Kummissjoni għandu jkun aċċettabbli għall-Istati Membri.

14. In-notifika preżenti sejra tiġi vvalutata fid-dawl tar-Regolament (KE) 842/2006, u skond l-Artikolu 95 (4) jew (5) tat-Trattat tal-KE. Mid-data ta' dik in-notifika, il-Kummissjoni jkollha sitt xhur biex tapprova jew tirrifjuta l-leġiżlazzjonijiet nazzjonali, li matulhom għandha tivverifika li dawn ma jkunux mezz ta' diskriminazzjoni arbitrarja jew restrizzjoni moħbija għall-kummerċ u li ma johlqux ostakli mhux meħtieġa u sproporzjonati għall-funzjonament tas-suq intern.

15. Kwalunkwe kumment dwar in-notifika preżenti għandu jintbagħat lill-Kummissjoni fi żmien 30 jum mill-pubblikazzjoni ta' dan l-avviż. Kwalunkwe kumment imressaq wara dawn it-30 jum mhux se jiġi kkunsidrat.

16. Aktar dettalji dwar in-notifika Awstrijaka jistgħu jinkisbu minn:

Il-Kummissjoni Ewropea

Id-Direttorat-Generali għall-Ambjent

DG ENV. C.4 — L-Emissjonijiet Industrijali u l-Protezzjoni tas-Saff ta' l-Ożonu

Is-Sur Peter Horrocks

Tel.: (32-2) 295 73 84

Posta elettronika: peter.horrocks@ec.europa.eu